



**KUNSILL
TAL-UNJONI EWROPEA**

**Brussell, 6 ta' Diċembru 2010 (10.12)
(OR. en)**

17503/10

**Fajl Interistituzzjonali:
2010/0215 (COD)**

**DROIPEN 147
COPEN 280
CODEC 1465**

EŻITU TAL-PROCEDIMENTI

ta':	Kunsill (ĠAI) - 3 ta' Diċembru 2010
Inizjattiva Nru:	12564/10 DROIPEN 83 COPEN 162 CODEC 727 + ADD 1 + ADD 2
Nru dok. preċ.: 16858/1/10 REV 1	DROIPEN 137 COPEN 265 CODEC 1368
Sugġett:	Proposta għal Direttiva tal-Parlament Ewropew u tal-Kunsill dwar id-dritt għall-informazzjoni fi procedimenti kriminali: - Approċċ ġenerali

Fit-3 ta' Diċembru 2010 l-Kunsill (Ġustizzja u Affarijiet Interni) eżamina l-abbozz ta' test tad-Direttiva tal-Parlament Ewropew u tal-Kunsill dwar id-dritt għall-informazzjoni fi procedimenti kriminali.

Il-Presidenza ppreżentat ir-riżultat tad-diskussjonijiet preliminari fil-korpi preparatorji tal-Kunsill fid-dokument 16858/1/10 REV 1 DROIPEN 137 COPEN 265 CODEC 1368. Hija talbet lill-Ministri jesprimu l-opinjoni tagħhom dwar it-test.

Wara d-diskussjoni, il-Presidenza kkonkludiet li hemm appoġġ wiesa' fost il-Ministri għat-test tal-istrument kif stabbilit fl-Anness u li, abbażi ta' dak it-test, in-negozjati mal-Parlament Ewropew jistgħu jinbdew bil-ħsieb li jintlaħaq qbil dwar id-Direttiva proposta.

2010/0215 (COD)

Proposta għal

DIRETTIVA.../.../UE TAL-PARLAMENT EWROPEW U TAL-KUNSILL**dwar id-dritt għall-informazzjoni fi proċedimenti kriminali**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(2) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Waqt li jaġixxu b'konformità mal-proċedura leġislattiva ordinarja,

Billi:

- (1)³ L-Unjoni Ewropea għandha l-għan li żżomm u tiżviluppa spazju ta' libertà, sigurtà u ġustizzja. Skont il-konklużjonijiet tal-Kunsill Ewropew ta' Tampere tal-15 u 16 ta' Ottubru 1999, u b'mod partikolari l-punt 33 tiegħu, il-prinċipju ta' rikonossiment reċiproku għandu jsir il-gebla tax-xewka tal-koperazzjoni ġudizzjarja kemm fi kwistjonijiet ċivili kif ukoll kriminali fi ħdan l-unjoni, peress li rikonossiment reċiproku msahħaħ ta' deċiżjonijiet u sentenzi ġudizzjarji u l-approssimazzjoni meħtieġa tal-leġislaazzjoni għandha tiffaċilita l-koperazzjoni bejn l-awtoritajiet u l-protezzjoni ġudizzjarja tad-drittijiet individwali.

¹ ĠU C, , p. ..

² ĠU C, , p. ..

³ Għall-Premessi li jikkorrispondu ma' daww tad-Direttiva 2010/64/UE dwar id-dritt għat-traduzzjoni u l-interpretazzjoni fi proċedimenti kriminali, it-test tal-istrument attwali ser ikun allinjat ma' dak tad-Direttiva 2010/64/UE fl-istadju tar-reviżjoni mill-Ġuristi-Lingwisti. Il-bidliet għandhom isiru biss fejn dawn jirriflettu s-sugġett speċifiku tad-Direttiva attwali.

- (2) Fid-29 ta' Novembru 2000, f'konformità mal-Konklużjonijiet ta' Tampere, il-Kunsill adotta programm ta' miżuri għall-implimentazzjoni tal-prinċipju ta' rikonossiment reċiproku ta' deċiżjonijiet f'materji kriminali⁴. L-introduzzjoni għall-programm ta' miżuri tiddikjara li r- rikonossiment reċiproku huwa "maħsub biex isahhah il-koperazzjoni bejn l-Istati Membri iżda wkoll biex itejjeb il-protezzjoni tad-drittijiet individwali".
- (3) L-implimentazzjoni tal-prinċipju ta' rikonossiment reċiproku tad-deċiżjonijiet fi kwistjonijiet kriminali tippresupponi li l-Istati Membri għandhom fiduċja fis-sistemi ta' ġustizzja kriminali ta' xulxin. L-ambitu tal-eżerċizzju tar- rikonossiment reċiproku jiddipendi hafna fuq numru ta' parametri, li jinkludu mekkanizmi għas-salvagwardja tad-drittijiet ta' persuni suspettati jew akkużati u standards minimi komuni meħtieġa biex jiffaċilitaw l- applikazzjoni tal-prinċipju ta' rikonossiment reċiproku.
- (4) Ir- rikonossiment reċiproku jista' jaħdem b'mod effettiv biss fi spirtu ta' fiduċja, fejn mhux biss l-awtoritajiet ġudizzjarji, iżda l-atturi kollha fil-proċess kriminali jqisu d-deċiżjonijiet tal-awtoritajiet ġudizzjarji ta' Stati Membri oħra bħala ekwivalenti għal tagħhom, li jimplika "mhux biss fiduċja fl-adegwatezza tar-regoli tas-sieheb, iżda wkoll fiduċja li dawk ir-regoli huma applikati korrettament.
- (5) Fl-Artikolu 47 tal-Karta dwar id-Drittijiet Fundamentali tal-Unjoni Ewropea u fl-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali (KEDB) hemm minqax id-dritt għal proċess ġust. L-Artikolu 48 tal-Karta jiggarrantixxi r-rispett għad-drittijiet tad-difiża.
- (6) Fl-Artikolu 6 tal-Karta u fl-Artikolu 5 għall-KEDB hemm minqax d-drittijiet għal- libertà u s-sigurtà, li l-limitazzjonijiet għalihom ma jistgħux jaqbuż lil dawk permessi mill-KEDB fid-diċitura tal-Artikolu 5 tagħha u inferita fil-kazisitka tal-Qorti Ewropea
- (7) Minkejja li l-Istati Membri kollha huma partijiet fil-KEDB, l-esperjenza wriet li dan waħdu mhux dejjem jipprovdi livell biżżejjed ta' fiduċja fis-sistemi tal-ġustizzja kriminali tal-Istati Membri l-oħra.

⁴ ĠU C 12, 15.1.2001, p. 10.

- (8) It-tishih ta' fiduċja reċiproka jehtieg regoli dettaljati dwar il-protezzjoni tad-drittijiet u garanziji proċedurali li joħorġu mill-Karta u l-KEDB.
- (9) L-Artikolu 82(2) tat-Trattat jipprovdi biex jiġu stabbiliti r-regoli minimi applikabbli fl-Istati Membri biex jiffacilitaw ir-rikonossiment reċiproku tas-sentenzi u deċiżjonijiet ġudizzjarji u l-kooperazzjoni tal-pulizija u ġudizzjarja f'materji kriminali li għandhom dimensjoni transkonfinali. Il-punt (b) tal-Artikolu 82(2) jirreferi għad-"drittijiet tal-individwi fil-proċedura kriminali" bħala wiehed mill-oqsma li fihom jistgħu jiġu stabbiliti regoli minimi.
- (10) L-istandards minimi komuni għandhom iwasslu għal zieda fil-fiduċja fis-sistemi tal-ġustizzja kriminali tal-Istati Membri kollha li bħala riżultat għandha twassal għal kooperazzjoni ġudizzjarja aktar effiċjenti fi klima ta' fiduċja reċiproka. Tali regoli minimi komuni għandhom japplikaw għal informazzjoni fi proċedimenti kriminali.
- (11) Fit-30 ta' Novembru 2009, il-Kunsill adotta Pjan Direzzjonali għat-tishih tad-drittijiet proċedurali ta' persuni suspettati jew akkużati fi proċedimenti kriminali ("il-Pjan Direzzjonali")⁵. Permezz ta' approċċ pass b'pass, il-Pjan Direzzjonali jappella għall-adozzjoni ta' miżuri rigward id-dritt għal traduzzjoni u interpretazzjoni, id-dritt għal informazzjoni dwar id-drittijiet u informazzjoni dwar l-akkuża, id-dritt għal konsulenza legali u għal għajjuna legali, id-dritt għal komunikazzjoni mal-qraba, min iħaddem u awtoritajiet konsulari, u rigward salvagwardji speċjali għal persuni suspettati jew akkużati li jkunu vulnerabbli. Il-Pjan Direzzjonali jenfasizza li l-ordni tad-drittijiet huwa indikattiv biss u għaldaqstant jimplika li jista' jinbidel skont il-prioritajiet. Huwa intiz li jopera fl-intier; huwa biss meta l-partijiet komponenti jiġu implimentati kollha li jinħass il-massimu tal-benefiċċji.
- (12) Fil-Programm ta' Stokkolma, adottat fil-11 ta' Diċembru 2009⁶, il-Kunsill Ewropew laqa' l-Pjan Direzzjonali u għamlu parti mill-Programm ta' Stokkolma (punt 2.4.). Il-Kunsill Ewropew enfasisza l-karattru mhux eżawrjenti tal-Pjan Direzzjonali, billi stieden lill-Kummissjoni teżamina aspetti ulterjuri tad-drittijiet proċedurali minimi għal persuni suspettati jew akkużati, u biex tevalwa kwistjonijiet oħra bħal, ngħidu aħna l-preżunzjoni tal-innoċenza, li jehtieg jiġu indirizzati biex tkun promossa kkoperazzjoni aħjar f'dan il-qasam.

⁵ ĠU C 295, 4.12.2009, p. 1.

⁶ ĠU C 115, 4.5.2010.

- (13) L-ewwel miżura fil-Pjan Direzzjonali hija direttiva tal-Parlament Ewropew u tal-Kunsill dwar id-drittijiet għal interpretar u għal traduzzjoni fi proċedimenti kriminali⁷.
- (14) Din id-Direttiva tirrigwarda l-miżura B tal-Pjan Direzzjonali. Din tistabbilixxi standards minimi komuni li għandhom jiġu applikati fil-qasam tal-informazzjoni dwar id-drittijiet u dwar l-akkuża li għandhom jingħataw lil persuni suspettati jew akkużati li jkunu wettqu reat kriminali, bil-għan li tissaħħaħ il-fiduċja reċiproka fost l-Istati Membri. Id-Direttiva tibni fuq id-drittijiet stabbiliti fil-Karta, u b'mod partikolari l-Artikoli 6, 47 u 48 tagħha billi tibni fuq l-Artikoli 5 u 6 tal-KEDB kif interpretati mill-Qorti Ewropea tad-Drittijiet tal-Bniedem. Fil-Komunikazzjoni tagħha "Inwasslu spazju ta' libertà, sigurtà u ġustizzja liċ-ċittadini tal-Ewropa", il-Pjan ta' Azzjoni Implimentattiv tal-Programm ta' Stokkolma⁸, il-Kummissjoni habbet il-preżentazzjoni ta' proposta dwar id-dritt għall-informazzjoni fl-2010.
- (15) (...)
- (15a) F'xi Stati Membri awtorità li ma tkunx qorti li jkollha ġurisdizzjoni f'materji kriminali għandha l-kompetenza li timponi sanzjonijiet fir-rigward ta' reati relattivament żgħar. Dan jista' jkun il-każ, pereżempju, fir-rigward ta' reati tat-traffiku li jitwettqu fuq skala kbira u li jistgħu jiġu stabbiliti wara xi kontroll tat-traffiku. F'sitwazzjonijiet bħal dawn, ma jkunx raġonevoli li l-awtorità kompetenti tkun meħtieġa tiżgura d-drittijiet kollha skont din id-Direttiva. Meta l-liġi ta' Stat Membru tipprevedi l-impożizzjoni ta' sanzjoni fir-rigward ta' reati żgħar minn din l-awtorità u jkun hemm dritt ta' appell jew il-possibbiltà li b'xi mod ieħor il-każ jingiebu quddiem il-qorti li jkollha ġurisdizzjoni f'materji kriminali, din id-Direttiva għandha għaldaqstant tapplika biss għal proċedimenti li jingiebu quddiem dik il-qorti b'appell jew rikors.
- (16) Id-dritt għal informazzjoni dwar id-drittijiet proċedurali (li johroġ mill-każistika tal-Qorti Ewropea tad-Drittijiet tal-Bniedem) għandu jiġi stabbilit b'mod espliċitu bid-Direttiva.

⁷ Direttiva 2010/64/EU tal-Parlament Ewropew u tal-Kunsill dwar id-drittijiet għall-interpretazzjoni u għat-traduzzjoni fi proċedimenti kriminali tal-20 ta' Ottubru 2010.

⁸ COM (2010) 171, 20.4.2010.

(17) (...)

(18) Il-persuna suspettata jew akkużata għandha tkun informata fi żmien debitu mill-awtoritajiet kompetenti b'dawk id-drittijiet, previsti taht il-liġi nazzjonali, li huma essenzjali biex tiġi salvagwardjata l-korrettezza tal-proċedimenti, sew jekk bil-fomm jew bil-miktub, kif previst b'din id-Direttiva. L-informazzjoni dwar dawn id-drittijiet għandha bħala rekwiżit minimu skont din id-Direttiva tinkludi informazzjoni dwar id-dritt ta' aċċess għal avukat, kwalunkwe dritt għal konsulenza legali mingħajr hlas u l-kondizzjonijiet kif tinkiseb, id-dritt għal interpretazzjoni u traduzzjoni, id-dritt li l-persuna tibqa' siekta u, meta l-persuna tiġi arrestata, l-informazzjoni dwar il-liġi nazzjonali dwar it-tul ta' żmien massimu tal-privazzjoni tal-libertà qabel ma titressaq quddiem awtorità ġudizzjarja wara l-arrest. Dan huwa mingħajr preġudizzju għall-informazzjoni li tingħata dwar drittijiet proċedurali oħrajn li jirriżultaw mill-Karta, il-KEDB, id-dritt nazzjonali u l-leġislazzjoni tal-UE applikabbli kif interpretata mill-qrati u t-tribunali rilevanti.

(18a) Sabiex ikun jista' jsir eżerċizzju prattiku u effettiv ta' dawn id-drittijiet, din l-informazzjoni għandha tkun provduta fi żmien debitu fir-rigward tal-mument meta d-drittijiet jibdwu japplikaw matul il-proċedimenti, pereżempju qabel l-ewwel interrogazzjoni mill-pulizija. Ladarba tkun giet provduta informazzjoni dwar dritt partikolari, huwa mifhum li l-awtoritajiet kompetenti m'għandhomx ikunu meħtieġa jtennuha, dment li dan ma jkunx meħtieġ miċ-ċirkostanzi speċifiċi tal-każ jew mir-regoli speċifiċi stabbiliti fil-liġi nazzjonali.

(19) Meta persuna suspettata jew akkużata tiġi arrestata, għandha tingħata informazzjoni dwar id-drittijiet proċedurali applikabbli permezz ta' Notifika tad-Drittijiet miktuba b'manjera li tinftiehem malajr sabiex tgħin biex id-drittijiet tagħha jinftehm sew. [Bħala għajjnuna lill-Istati Membri biex ifasslu din in-Notifika tad-Drittijiet, fl-Anness I għad-Direttiva hu previst mudell ta' Notifika tad-Drittijiet li tista' tintuża mill-Istati Membri. Dan il-mudell huwa indikattiv u jista' jkun suġġett għal reviżjoni fil-kuntest tar-rapport dwar l-implimentazzjoni li jrid jiġi pprezentat lill-Kummissjoni Ewropea skont l-Artikolu 12 tad-Direttiva kif ukoll ladarba l-miżuri tal-Pjan Direzzjonali jkunu dahlu fis-seħh. In-Notifika nnifisha tista' tinkludi wkoll drittijiet proċedurali rilevanti oħrajn li japplikaw fl-Istati Membri.]⁹

⁹ Ara n-nota fqiegħ il-paġna taht l-Artikolu 4(2).

- (19a) Il-persuna arrestata għandha tithalla żżomm in-Notifika tad-Drittijiet fil-pussess tagħha matul iż-żmien kollu li hija tkun privata mil-libertà tagħha. Madankollu, f'ċirkostanzi eċċezzjonali, fejn meħtieġ biex tiġi salvagwardjata s-sikurezza tal-persuna arrestata jew ta' xi persuna oħra, l-awtoritajiet kompetenti jistgħu jiddeċiedu li ma jippermettux lill-persuna arrestata li żżomm in-Notifika tad-Drittijiet fil-pussess tagħha, dment li hija tkun għet informata bis-shih dwar il-kontenut tagħha.
- (19b) (...).
- (19c) Fil-forniment ta' informazzjoni lil persuna suspettata jew akkużata f'konformità ma' din id-Direttiva, l-awtoritajiet kompetenti għandhom jagħtu attenzjoni partikolari lil xi persuna suspettata jew akkużata li ma tkunx tista' tifhem jew issegwi l-kontenut jew it-tifsira tal-informazzjoni, pereżempju, minhabba l-età, jew il-kondizzjoni mentali jew fiżika tagħha.
- (20) Persuna akkużata li wettqet reat kriminali għandha tingħata kull informazzjoni meħtieġa dwar l-akkuża kriminali biex tgħinna thejji d-difiża tagħha u tissalvagwardja l-korrettezza tal-proċedimenti.
- (21) (...)
- (21a) Għall-fini ta' din id-Direttiva, l-aċċess għall-materjal dwar il-każ għandu jinkludi tal-inqas aċċess għall-provi materjali, kif definiti fil-liġi nazzjonali, li jkunu favur jew kontra l-persuna suspettata jew akkużata u fil-pussess tal-awtoritajiet kompetenti fir-rigward tal-każ kriminali speċifiku. Din l-informazzjoni tista' tkun tinsab fil-fajl tal-każ jew miżmuma b'xi mod ieħor mill-awtoritajiet kompetenti fi kwalunkwe mod adatt f'konformità mal-liġi nazzjonali.

- (21b) Aċċess għall-prova materjali favur jew kontra l-persuna akkużata li tkun fil-pussess tal-awtoritajiet kompetenti, kif previst skont din id-Direttiva, jista' jkun miċhud, skont il-liġi nazzjonali, jekk dan jista' jwassal għar-riskju serju għad-drittijiet fundamentali ta' persuna oħra jew jekk ikun strettament meħtieġ biex jiġi salvagwardjat interess pubbliku importanti. Dan għandu jintiżen b'paragun mad-drittijiet għad-difiza tal-persuna suspettata jew akkużata, meta wiehed iqis il-fażijiet differenti tal-proċedimenti. Dawn il-limitazzjonijiet għandhom ikunu interpretati b'mod strett u f'konformità mal-prinċipju tad-dritt għal proċess ġust kif previst mill-KEDB u interpretat mill-każistika tal-Qorti Ewropea tad-Drittijiet tal-Bniedem.
- (21c) L-aċċess għall-materjal dwar il-każ jista' jiġi pprovdut direttament, billi jinghata permess għal konsultazzjoni tal-materjal jew id-dokumenti li jkunu jinsabu fihom, jew indirettament, bil-forniment ta' kopji jew informazzjoni dwar il-kontenuti tagħhom, jekk dan ikun meħtieġ mil-liġi nazzjonali.
- (21d) Il-konsultazzjoni tal-materjal dwar il-każ, kif prevista minn din id-Direttiva, għandha tinghata minghajn hla. Dan hu minghajn preġudizzju għad-dispożizzjonijiet tal-liġijiet nazzjonali tal-Istati Membri li jehtieġu l-hlas ta' xi onorarju għal kopji li jinħarġu mill-fajl tal-każ jew għall-ispejjeż biex jintbagħtu bil-posta lill-persuna kkonċernata jew lill-avukat tagħha.
- (22) (...)
- (22a) Persuna suspettata jew akkużata jew l-avukat tagħha għandu jkollhom id-dritt ta' rikuża, f'konformità mal-proċeduri fil-liġi nazzjonali, rigward in-nuqqas jew iċ-ċaħda tal-awtoritajiet kompetenti li jipprovdu l-informazzjoni f'konformità ma' din id-Direttiva. Dan id-dritt ma jinvolvix l-obbligu għall-Istati Membri li jipprevedu proċedura ta' appell speċifika, mekkaniżmu separat jew proċedura ta' kwerela għar-rikuża ta' dan in-nuqqas.
- (23) Minghajn preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, għandu jiġi pprovdut taħriġ adegwat fir-rigward tal-oġettivi ta' din id-Direttiva għall-uffiċjali rilevanti fl-Istati Membri.

- (23a) L-Istati Membri għandhom jiehdu l-azzjoni kollha meħtieġa sabiex jikkonformaw ma' din id-Direttiva. L-implimentazzjoni Prattika u effettiva ta' xi wħud mid-dispożizzjonijiet bħall-obbligu ta' forniment ta' informazzjoni lill-persuna suspettata jew akkużata dwar id-drittijiet tagħha b'lingwaġġ sempliċi u aċċessibli tista' tinkiseb b'mezzi differenti li jinkludu miżuri mhux leġislattivi bħal taħriġ adatt għall-awtoritajiet kompetenti jew permezz ta' Notifika tad-Drittijiet abbozzata b'lingwaġġ sempliċi u mhux tekniku biex tinftiehem faċilment minn persuna mhux esperta li ma jkollha l-ebda għarfien tal-liġi proċedurali kriminali.
- (...)
- (25) Id-dritt previst f'din id-Direttiva li wiehed ikun infurmat dwar id-drittijiet mal-arrest, għandu japplika ukoll, mutatis mutandis, għal persuni arrestati bl-iskop tal-eżekuzzjoni ta' Mandat ta' Arrest Ewropew skont id-Deċiżjoni Kwadru tal-Kunsill tat-13 ta' Ġunju 2002 dwar il-Mandat ta' Arrest Ewropew u l-proċeduri ta' ċediment bejn l-Istati Membri¹⁰. [Bħala għajjnuna lill-Istati Membri biex ifasslu tali Notifika tad-Drittijiet fl-Anness II għad-Direttiva jinsab mudell ta' Notifika tad-Drittijiet li jista' jintuża mill-Istati Membri. Dan il-mudell huwa indikattiv u jista' jkun soġġett għal rieżami fil-kuntest tar-rapport dwar l-implimentazzjoni li jrid jiġi ppreżentat lill-Kummissjoni Ewropea skont l-Artikolu 12 tad-Direttiva kif ukoll ladarba jkun dahlu fis-seħħ il-miżuri kollha tal-Pjan Direzzjonali]¹¹.
- (26) Id-dispożizzjonijiet ta' din id-Direttiva jistabbilixxu regoli minimi. L-Istati Membri jistgħu jestendu d-drittijiet stabbiliti f'din id-Direttiva sabiex jipprovdu livell oġġla ta' protezzjoni f'sitwazzjonijiet li mhumiex trattati b'mod espliċitu f'din id-Direttiva. Il-livell ta' protezzjoni qatt ma għandu jaqta' taħt l-istandards previsti mill-KEDB, kif interpretata fil-kazistika tal-Qorti Ewropea tad-Drittijiet tal-Bniedem.
- (27) Din id-Direttiva tirrispetta d-drittijiet fundamentali u tosserva l-prinċipji rikonoxxuti mill-Karta. B'mod partikolari, din id-Direttiva għandha l-għan li tippromwovi d-dritt għal-libertà, id-dritt għal proċess ġust u d-drittijiet għad-difiża. Din għandha tiġi implimentata skont dan.
- (28) L-Istati Membri għandhom jiżguraw li d-dispożizzjonijiet ta' din id-Direttiva, fejn jikkorrispondu għal drittijiet garantiti mill-KEDB jiġu implimentati b'mod konsistenti ma' dawk tal-KEDB kif żviluppati fil-kazistika rilevanti tal-QEDB.

¹⁰ GU L 190, 18.7.2002, p.1.

¹¹ Ara n-nota f'qiegħ il-paġna taħt l-Artikolu 5 fir-rigward tal-Anness II.

- (29) Peress li l-ghan li jintlaħqu standards minimi komuni ma jistax jintlaħaq mill-Istati Membri jekk jaġixxu unilateralment, kemm fil-livell nazzjonali, reġjonali u kif ukoll f'dak lokali u jista' jintlaħaq biss fil-livell tal-Unjoni, il-Parlament Ewropew u l-Kunsill jistgħu jadottaw miżuri f'konformità mal-prinċipju ta' sussidjarjetà kif imsemmi fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità, kif stabbilit f'dan l-aħħar Artikolu, din id-Direttiva ma tmurx lil hinn minn dak li hu meħtieġ sabiex jinkiseb dak l-ghan.
- (30) F'konformità mal-Artikoli 1, 2, 3 u 4 tal-Protokoll dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea, ir-Renju Unit u l-Irlanda nnotifikaw ix-xewqa tagħhom li jieħdu sehem fl-adozzjoni u l-applikazzjoni ta' din id-Direttiva.
- (31) Skont l-Artikoli 1 u 2 tal-Protokoll dwar il-pożizzjoni tad-Danimarka anness mat-Trattat dwar il-Funzjonament tal-Unjoni Ewropea, id-Danimarka mhijiex se tiegħu sehem fl-adozzjoni ta' dan ir-Regolament u għalhekk mhix marbuta bih jew soġġetta għall-applikazzjoni tiegħu.

ADOTTAW DIN ID-DIRETTIVA:

Artikolu 1

Objettiv

Id-Direttiva tistabbilixxi regoli dwar id-dritt għall-informazzjoni rigward id-drittijiet proċedurali fi proċedimenti kriminali u proċedimenti għall-eżekuzzjoni ta' mandat ta' arrest Ewropew u dwar l-akkuża fi proċedimenti kriminali.

Artikolu 2

Kamp ta' applikazzjoni

1. Din id-Direttiva tapplika minn meta persuna tkun giet mgħarrfa mill-awtoritajiet kompetenti ta' Stat Membru, permezz ta' notifika uffiċjali jew b'xi mod ieħor, kif stabbilit bil-ligi nazzjonali, li hija suspettata jew akkużata li tkun wettqet reat kriminali sa ma jiġu fi tmiemhom il-proċedimenti, li huwa mifhum li jfisser id-determinazzjoni finali tal-kwistjoni dwar jekk il-persuna suspettata jew akkużata tkunx wettqet ir-reat, inkluż, fejn applikabbli, is-sentenza u r-riżoluzzjoni ta' kwalunkwe appell.
2. (...)
3. Meta l-ligi ta' Stat Membru tipprevedi l-impożizzjoni ta' sanzjoni fir-rigward ta' reati żgħar minn awtorità li ma tkunx qorti li jkollha ġurisdizzjoni f'materji kriminali, u l-impożizzjoni ta' din is-sanzjoni tista' tkun soġġetta għal-appell f'tali qorti, din id-Direttiva għandha tapplika biss għall-proċedimenti quddiem dik il-qorti wara tali appell.

Artikolu 3

Id-dritt għal informazzjoni dwar id-drittijiet

1. L-Istati Membri għandhom jiżguraw li kwalunkwe persuna li tkun suspettata jew akkużata li tkun wettqet reat kriminali tingħata informazzjoni tal-inqas dwar id-drittijiet proċedurali li gejjin kif japplikaw skont il-liġi nazzjonali tagħhom :
 - id-dritt ta' aċċess għal avukat;
 - kwalunkwe dritt għal konsulenza legali mingħajr hlas u l-kondizzjonijiet biex tinkiseb ;
 - id-dritt għal interpretazzjoni u traduzzjoni;
 - id-dritt li tibqa' siekta. 1a.
- 1a. L-informazzjoni msemija fil-paragrafu 1 għandha tingħata meta dawn id-drittijiet isiru applikabbli matul il-proċedimenti fiż-żmien debitu biex ikun jista' jsir l-eżerċizzju effettiv tagħhom.
2. L-informazzjoni għandha tingħata b'lingwaġġ sempliċi u aċċessibbli.

Artikolu 4

Id-dritt għal informazzjoni bil-miktub dwar id-drittijiet ta' arrest

1. L-Istati Membri għandhom jiżguraw li persuna li tkun ġiet arrestata tingħata fil-pront Notifika tad-Drittijiet bil-miktub li jkun fiha informazzjoni dwar tal-inqas id-drittijiet proċedurali msemija fl-Artikolu 3(1) kif japplikaw skont il-liġi nazzjonali, kif ukoll informazzjoni dwar il-liġi nazzjonali rigward it-tul massimu ta' żmien ta' privazzjoni tal-libertà qabel ma tingħieb quddiem awtorità ġudizzjarja wara l-arrest. Hija għandha tingħata l-opportunità li taqra n-Notifika tad-Drittijiet u li tithalla żżommha fil-pussess tagħha, hlief fil-każ ta' ċirkostanzi eċċezzjonali, matul iż-żmien kollu li hi tkun ipprivata mil-libertà tagħha.

2. In-Notifika tad-Drittijiet għandha tiġi abbozzata b'lingwaġġ sempliċi u aċċessibli. [Fl-Anness I għal din id-Direttiva hemm mudell indikattiv ta' tali Notifika]¹².
3. L-Istati Membri għandhom jiżguraw li l-persuna suspettata jew akkużata tirċievi n-Notifika tad-Drittijiet bil-miktub b'lingwa li tifhem. Fejn Notifika tad-Drittijiet mhix disponibbli fil-lingwa xierqa, il-persuna suspettata jew akkużata għandha tiġi infurmata bid-drittijiet tagħha bil-fomm u b'lingwa li tifhem hi. Imbagħad għandha tingħatalha Notifika tad-Drittijiet f'lingwa li tifhem hi mingħajr dewmien żejjed.

Artikolu 5

Id-dritt għal informazzjoni bil-miktub dwar id-drittijiet fil-proċedimenti ta' Mandat ta' Arrest Ewropew

L-Istati Membri għandhom jiżguraw li kwalunkwe persuna li tiġi arrestata għall-fini tal-eżekuzzjoni ta' Mandat ta' Arrest Ewropew tirċievi fil-pront Notifika tad-Drittijiet adatta li jkun fiha informazzjoni dwar il-liġi nazzjonali dwar tal-inqas id-drittijiet ta' dik il-persuna kif stabbilit fl-Artikoli 11, 13(2) u 14 tad-Deċiżjoni Qafas 2002/584/ĠAI. [Fl-Anness II għal din id-Direttiva hemm mudell indikattiv ta' tali Notifika]¹³.

¹² Hemm qbil dwar l-utilità li jkun hemm mudell indikattiv ta' Notifika tad-Drittijiet. L-istatus u l-kontenut ta' tali mudell, inkluża l-kwistjoni dwar jekk huwa għandux ikun f'Anness għal din id-Direttiva, ser jiġu diskussi ladarba jkun hemm pożizzjoni tal-Kunsill dwar il-Premessi u l-Artikoli.

¹³ Ara n-nota f'qiegħ il-paġna taht l-Artikolu 4(2).

Artikolu 6

Id-dritt għal informazzjoni dwar l-akkuża

1. L-Istati Membri għandhom jiżguraw li persuna li tigi arrestata tigi informata bir-raġunijiet għall-arrest tagħha, inkluż bl-att kriminali li tkun suspetta li tkun wettqet. 1a.
- 1a. L-Istati Membri għandhom jiżguraw li persuna li tigi interrogata uffiċjalment bħala persuna suspettata jew akkużata mill-pulizija jew minn xi awtorità oħra kompetenti matul il-proċediment kriminali tigi informata bl-att kriminali li tkun suspettata li wettqet.
2. L-Istati Membri għandhom jiżguraw li persuna li tkun soġġetta għal akkuża kriminali tingħata fil-pront informazzjoni suffiċjenti dwar in-natura u l-kawża tal-akkuża biex tigi salvagwardjata l-korrettezza tal-proċedimenti kriminali u biex teżercita effettivament id-dritt tagħha għad-difiża.
3. L-informazzjoni msemmija fil-paragrafu 2 għandha tingħata fid-dettall mhux aktar tard minn meta jiġu ppreżentati l-merti tal-akkuża għas-sentenza tal-qorti u għandha tinkludi:
 - (a) deskrizzjoni tal-atti li l-akkużat ikun gie allegat li wettaq, inkluż il-ħin u l-post u
 - (b) in-natura tar-reat, inkluża l-klassifika legali tiegħu.

Artikolu 7

Id-dritt ta' aċċess għall-materjal dwar il-każ

1. Meta persuna tiġi arrestata u tinzamm fi kwalunkwe stadju tal-proċedimenti kriminali, l-Istati Membri għandhom jiżguraw li l-informazzjoni kollha relatata mal-każ speċifiku fil-pussess tal-awtoritajiet kompetenti u li tkun essenzjali għal rikuża effettiva skont il-ligi nazzjonali tal-legalità tal-arrest jew tad-detenzjoni, issir disponibbli lill-persuna arrestata jew lill-avukat tagħha.
2. L-Istati Membri għandhom jiżguraw li tal-inqas jinghata aċċess għall-provi materjali kollha fil-pussess tal-awtoritajiet kompetenti favur jew kontra l-persuna suspettata jew akkużata lil dik il-persuna jew lill-avukat tagħha biex tiġi salvagwardjata l-korrettezza tal-proċedimenti u bi thejjija għad-difiża.
3. Mingħajr preġudizzju għall-paragrafu 1, l-aċċess għall-materjal imsemmi fil-paragrafu 2 għandu jinghata fiż-żmien debitu biex ikun jista' jsir l-eżerċizzju effettiv tad-dritt għad-difiża u mhux iktar tard minn meta jiġu ppreżentati l-merti tal-akkuża għas-sentenza tal-qorti. Fejn l-awtoritajiet kompetenti jinghataw pussess ta' aktar provi materjali, l-aċċess għalihom għandu jinghata fiż-żmien debitu biex ikunu jistgħu jiġu kkunsidrati.
4. Bl-eċċezzjoni tal-paragrafi 2 u 3, dment li dan ma jippreġudikax id-dritt għal proċess ġust, l-aċċess għal ċertu materjal jista' jinċaħad jekk dan ikun jista' jwassal għal riskju serju għad-drittijiet fundamentali ta' persuna oħra jew jekk ikun strettament mehtieg biex jiġi salvagwardjat interess pubbliku importanti, bħal fil-każ fejn hemm ir-riskju li jipperikola investigazzjoni li tkun għaddejja, jew fejn jista' jikkawża ħsara serja għas-sigurtà nazzjonali tal-Istat Membru li fih ikunu qegħdin isehhu l-proċedimenti.
5. L-informazzjoni jew l-aċċess imsemmi f'dan l-Artikolu għandhom jiġu pprovvduti mingħajr ħlas.

Artikolu 8

Verifika u rimedji

1. L-Istati Membri għandhom jiżguraw li meta tiġi pprovduta informazzjoni lill-persuna suspettata jew akkużata f'konformità mal-Artikoli 4(1), 5 u 6(1a) ta' din id-Direttiva, dan ser jiġi nnotat, bl-użu ta' proċedura ta' reġistrazzjoni f'konformità mal-liġi tal-Istat Membru kkonċernat.
2. L-Istati Membri għandhom jiżguraw li persuna suspettata jew akkużata jew l-avukat tagħha jkollhom id-dritt ta' rikuża, f'konformità mal-proċeduri fil-liġi nazzjonali, dwar in-nuqqas jew iċ-ċaħda tal-awtoritajiet kompetenti li jipprovdu l-informazzjoni f'konformità ma' din id-Direttiva.

Artikolu 9

Taħriġ

Mingħajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura fl-Unjoni kollha, l-Istati Membri għandhom jitolbu lil dawk responsabbli għat-taħriġ tal-imħallfin, il-prosekuturi, il-pulizija u l-persunal ġudizzjarju involuti fi proċedimenti kriminali biex jipprovdu taħriġ adatt fir-rigward tal-oġettivi ta' din id-Direttiva.

Artikolu 10

Klawsola ta' nonrigressjoni

M'għandu jkun hemm xejn f'din id-Direttiva li jinftehem bħala li jillimita lil jew jidderoga minn kwalunkwe dritt u salvagwardja proċedurali li jistgħu jiġu żgurati skont il-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, dispożizzjonijiet rilevanti oħra tal-liġi internazzjonali jew tal-liġi ta' kwalunkwe Stat Membru li jipprovdu livell oghla ta' protezzjoni.

Artikolu 11

Traspożizzjoni

1. L-Istati Membri għandhom idahhlu fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa...¹⁴.
2. L-Istati Membri għandhom jittrasmettu t-test ta' dawk il-miżuri lill-Kummissjoni.
3. Meta l-Istati Membri jadottaw dawk il-miżuri, huma għandu jkun fihom riferiment għal din id-Direttiva jew ikunu akkumpanjati b'tali riferiment fl-okkażjoni tal-pubblikazzjoni uffiċjali tagħhom. Il-metodi kif isir tali riferiment għandhom jiġu stabbiliti mill-Istati Membri.

Artikolu 12

Rapport

Il-Kummissjoni għandha, sa¹⁵ tippreżenta rapport lill-Parlament Ewropew u lill-Kunsill, li jivvaluta l-punt safejn l-Istati Membri jkunu ħadu l-miżuri meħtieġa sabiex jikkonformaw ma' din id-Direttiva, jekk meħtieġ, flimkien ma' proposti legiżlattivi.

Artikolu 13

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

¹⁴ 24 xahar wara l-pubblikazzjoni ta' din id-Direttiva f'*Il-Gurnal Uffiċjali*.

¹⁵ 36 xahar wara l-pubblikazzjoni ta' din id-Direttiva f'*Il-Gurnal Uffiċjali*.

Artikolu 14

Destinatarji

Din id-Direttiva hija indirizzata lill-Istati Membri f'konformità mat-Trattati.

Magħmul fi Brussell,

Għall-Parlament Ewropew

Il-President

Għall-Kunsill

Il-President



Mudell indikattiv ta' Notifika tad-Drittijiet ghal persuni suspettati u akkużati hekk kif jiġu arrestati:

L-uniku skop ta' dan il-mudell huwa li jippreżenta stampa ta' Notifika tad-Drittijiet bil-ħsieb li jgħin lill-awtoritajiet nazzjonali fit-tnejja ta' tali Notifika fil-livell nazzjonali:

Jekk tiġi arrestat mill-pulizija inti għandek id-drittijiet li ġejjin kif japplikaw skont il-liġi nazzjonali:

- A. li tkun infurmat dwar liema offiża int suspettat**
- B. għall-assistenza minn avukat**
- C. għal interpretu u traduzzjoni tad-dokumenti, jekk inti ma tifhimx il-lingwa**
- d. li tkun taf għal kemm se tinżamm detenut**

Int intitolat li żżomm din in-Notifika tad-Drittijiet miegħek matul id-detenzjoni tiegħek.

A. Informazzjoni dwar is-suspett

- Int għandek id-dritt li tkun taf għalfejn int tinsab suspettat li wettaqt reat hekk kif tinċaħadlek il-libertà, anke jekk il-pulizija ma jinterrogawkx.
- Int jew l-avukat tiegħek tistgħu titolbu li taraw il-partijiet fil-fajl tal-proċess li jirrigwarda l-arrest u d-detenzjoni tiegħek jew li tkunu infurmati dwar il-kontenut tagħhom fid-dettall.

¹ L-istatus u l-kontenut tal-mudell ta' Notifika tad-Drittijiet, inkluża l-kwistjoni dwar jekk huwa għandux ikun f'Anness għal din id-Direttiva, ser jiġu diskussi ladarba jkun hemm pożizzjoni tal-Kunsill dwar il-Premessi u l-Artikoli.

B. Ghajnuna ta' avukat

- Int ghandek id-dritt li tkellem avukat qabel ma l-pulizija jibdew jinterrogawk.
- Jekk titlob li tkellem avukat, dan m'ghandux igieghelek tidher bhallikieku ghamilt xi haġa hażina.
- Il-pulizija ghandhom jghinuk tagħmel kuntatt ma' avukat.
- L-avukat huwa indipendenti mill-pulizija u m'hu se jiżvela ebda informazzjoni li tagħtih mingħajr il-kunsens tiegħek.
- Int ghandek id-dritt li titkellem ma' avukat fil-privat, kemm fl-għassa tal-pulizija u/jew fuq it-telefon.
- Jekk m'ghandekx biex thallas avukat il-pulizija jridu jipprovdulek informazzjoni dwar assistenza legali b'xejn jew b'miżata mnaqqsa.

C. Ghajnuna ta' interpretu

- Jekk ma titkellimx jew ma tifhimx il-lingwa, jissejjah interpretu għalik. L-interpretu huwa indipendenti mill-pulizija u m'hu se jiżvela ebda informazzjoni li tagħtih mingħajr il-kunsens tiegħek.
- Tista' wkoll titlob li jkollok interpretu biex jghinek tkellem lill-avukat tiegħek.
- L-ghajnuna ta' interpretu hija mingħajr ħlas.
- Int ghandek id-dritt li tirċievi traduzzjoni ta' kwalunkwe ordni maħruġa minn imħallef li thallik taht arrest jew li tinżamm f'kustodja. Tista' wkoll titlob għal traduzzjoni ta' dokumenti essenzjali oħra fl-investigazzjoni.

D. Kemm tista' ddum imċaħhad mil-libertà tiegħek?

- Jekk ma tinhelisx, int trid tingieb quddiem imħallef fi żmien *17-il² siegħa wara li tkun ġejt imċaħhad mil-libertà tiegħek.
- L-imħallef irid imbagħad jisimgħek u jista' jiddeċiedi jekk tinżammx fil-kustodja jew jekk tinhelisx. Int ghandek id-dritt li tirċievi traduzzjoni tad-deċiżjoni tal-imħallef jekk dan jiddeċiedi li tibqa' fil-kustodja.
- Int ghandek id-dritt li titlob għar-rilaxx tiegħek fi kwalunkwe hin. L-avukat tiegħek jista' jagħtik il-parir dwar kif tipproċedi.

² (...)



Mudell indikattiv ta' Notifika tad-Drittijiet ghal persuni arrestati fuq il-bażi ta' Mandat ta' Arrest Ewropew:

L-uniku skop ta' dan il-mudell huwa li jippreżenta stampa ta' Notifika tad-Drittijiet bil-ħsieb li jgħin lill-awtoritajiet nazzjonali fit-tnejn ta' tali Notifika fil-livell nazzjonali:

Jekk int tiġi arrestat mill-pulizija abbażi ta' Mandat ta' Arrest Ewropew int għandek id-drittijiet li ġejjin kif japplikaw skont il-liġi nazzjonali:

- A. li tkun taf għalfejn ġejt arrestat**
- B. għall-assistenza minn avukat**
- C. għal interpretu u traduzzjoni tad-dokumenti, jekk inti ma tifhimx il-lingwa**
- D. li tkun infurmat dwar id-dritt tiegħek li taċċetta li tiġi kkonsenjat**
- E. għal smigh jekk ma taqbilx li ċċedi**
- F. id-dritt li tinheles ladarba l-iskadenza rilevanti tkun għaddiet**

Int intitolat li żżomm din in-Notifika tad-Drittijiet miegħek matul id-detenzjoni tiegħek.

A. Id-dritt li tkun taf għalfejn ġejt arrestat

- Int għandek id-dritt li tkun taf għalfejn tinsab imfittex minn pajjiż iehor.

¹ L-istatus u l-kontenut tal-mudell ta' Notifika tad-Drittijiet, inkluża l-kwistjoni dwar jekk huwa għandux ikun f'Annex għal din id-Direttiva, ser jiġu diskussi ladarba jkun hemm pożizzjoni tal-Kunsill dwar il-Premessi u l-Artikoli.

B. Ghajnuna ta' avukat

- Int ghandek id-dritt li tara avukat. Il-pulizija ghandhom jghinuk tagħmel kuntatt ma' avukat.
- L-avukat huwa indipendenti mill-pulizija u m'hu se jiżvela ebda informazzjoni li tagħtih minghajr il-kunsens tiegħek.
- Int ghandek id-dritt li titkellem ma' avukat fil-privat, kemm fl-ghassa tal-pulizija u/jew fuq it-telefon.
- Jekk m'għandekx biex thallas avukat il-pulizija jridu jipprovdulek informazzjoni dwar assistenza legali b'xejn.

C. Ghajnuna ta' interpretu

- Jekk ma titkellimx jew ma tifhimx il-lingwa, jissejjah interpretu għalik. L-interpretu huwa indipendenti mill-pulizija u m'hu se jiżvela ebda informazzjoni li tagħtih minghajr il-kunsens tiegħek.
- Tista' wkoll titlob li jkollok interpretu biex jghinek tkellem lill-avukat tiegħek.
- L-ghajnuna ta' interpretu hija minghajr hlas.
- Int ghandek id-dritt li tirċievi traduzzjoni ta' kwalunkwe ordni mahruġa minn imhalef li thallik taht arrest jew li tinzamm f'kustodja. Tista' wkoll titlob għal traduzzjoni ta' dokumenti essenzjali oħra fl-investigazzjoni.

D. Id-dritt tiegħek li taqbel li tiġi kkonsenjat

- Int ghandek id-dritt li taqbel li tiġi kkonsenjat taht Mandat ta' Arrest Ewropew. Dan ghandu jhaffef il-proċedura.
- Jekk taqbel li tiġi kkonsenjat, jista' jkun diffiċli li din id-deċiżjoni tinbidel fi stadju iktar tard. Ghandek titkellem ma' avukat qabel tiddeċiedi jekk taqbilx li tiġi kkonsenjat jew le.

E. Id-dritt tieghek ghal smigh

- Jekk ma taċċettax li tiġi kkonsenjat lill-Istat Membru li qed ifittxek, għandek id-dritt li tmur quddiem imħallef sabiex tispjega għalfejn int ma tridx tagħti dan il-kunsens.

F. Id-dritt li tinheles ladarba l-iskadenza rilevanti tkun għaddiet

Bħala regola ġenerali jehtieg li inti tiġi kkonsenjat fi żmien għaxart ijiem minn meta l-qorti tagħti d-deċiżjoni finali tagħha li int għandek tiġi kkonsenjat. Jekk int ma tiġix ikkonsenjat fi żmien għaxart ijiem, l-awtoritajiet normalment iridu jehilsuk. Madanakollu, jeżistu xi eċċezzjonijiet għal din ir-regola, għaldaqstant għandek titkellem ma' avukat dwar dan.
